

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

30 جولائی، 2019

پریس ریلیز

جامعہ ملیہ اسلامیہ کے سابق طالب علم کا پوپ پی سی ایس (جیوڈیشل) میں انتخاب
جامعہ کی وائس چانسلر نے پیش کیا مبارکباد، طلبا کو جج بن کر

ملک کی خدمت کی دی ترغیب

جامعہ ملیہ اسلامیہ کے سابق طالب علم جسیم خان جنھوں نے ابھی حال ہی میں اتر پردیش جوڈیشل سروسز ایگزامینیشن میں 36 ویں رینک حاصل کر کے ایک ریکارڈ قائم کیا ہے۔ وائس چانسلر جامعہ ملیہ اسلامیہ پروفیسر نجمہ اختر نے کہا کہ یہ ہم سب کے لئے خوشی کی بات ہے اور ہم محمد جسیم کی اس کامیابی پر انھیں دل کی عمیق گہرائیوں سے مبارکباد پیش کرتے ہیں۔

اس سے قبل یو پی ایس سی کے لئے محمد جسیم نے پانچ مرتبہ امتحان دیا تھا لیکن انتخاب نہ ہونے پر وہ ہمت نہیں ہارے اور مستقل اپنے مقصد میں لگے رہے جن کا ثمرہ انھیں آج ملا۔ وائس چانسلر نے کہا محمد جسیم کی محنت اور جدوجہد دیگر طلبہ کے لئے سبق آموز ہے کہ انھوں نے جیوڈیشل سروسز میں بغیر کسی کوچنگ کے پہلی ہی کوشش میں اپنی جگہ بنانے میں کامیابی حاصل کی۔ بتادیں کہ محمد جسیم کی ابتدائی تعلیم جامعہ کے ہی اسکول میں ہوئی ہے بعد ازاں انھوں نے گریجویٹیشن بھی جامعہ سے ہی کی ہے۔

اپنے دہلی سفر کے دوران محمد جسیم نے بذات خود وائس چانسلر سے ملاقات کی، اس موقع پر انھوں نے جامعہ ملیہ اسلامیہ کے شعبہ قانون سے وابستہ تقریباً دو سو طلبہ کے ساتھ ایک انٹرنیشنل میں تبادلہ خیال بھی کیا جس میں انھوں نے طلبہ کو محنت و جدوجہد کی ترغیب دیتے ہوئے بڑی تعداد میں سول سروسز کے لیے اپنے آپ کو تیار کرنے کی بات کہی۔ اس موقع پر انھوں نے امتحان میں کامیابی کے گرسے بھی طلبہ کو واقف کرایا، ساتھ ہی ساتھ طلبہ کی جانب سے پوچھے گئے سوالات کا بھی تشفی بخش جواب دیا۔

دہلی میں کمار سنگھ طالب علم سال چہارم بی اے ایل ایل بی نے کہا کہ اس سیشن سے ہم نے کافی کچھ سیکھا، یہ ہمارے بڑا سود مند رہا، ہم نے سیکھا کہ کیسے گرسے اٹھنا اور اٹھ کر کچھ کرنا ہے۔

سواپنل دو بے سال چہارم کے ایک دیگر طالب علم جو بی اے ایل ایل بی کر رہے ہیں نے کہا محمد جسیم نے ہمیں کامیابی کے کئی نادر گرتائے

-

ہرشت اگر وال سال چہارم کے ایک اور طالب علم جو بی اے ایل ایل بی نے کہا میرے لئے یہ خوش قسمتی کی بات تھی کہ اس پروگرام میں شرکت کا موقع ملا، یہ کافی حوصلہ افزا سیشن تھا جس سے بہت کچھ جاننے اور سیکھنے کو ملا۔

پروفیسر نجمہ اختر کا وائس چانسلر کی حیثیت سے ذمہ داری سنبھالنے کے بعد ایک نئی روایت کا آغاز ہوا ہے جس میں وہ بذات خود کامیاب ہونے والے طلبہ، محققین اور اساتذہ کو مبارکباد پیش کر رہی ہیں، اس سے نہ صرف ان کی ہمت افزائی ہو رہی ہے بلکہ دیگر طلبہ بھی سبق لیکر آگے بڑھنے کی کوششوں میں مصروف ہیں۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی